

ڳار (Solutions)

باب 6

Time Allocation

Teaching periods	= 12
Assessment period	= 3
Weightage	= 12

مکيه تصورات (Major Concepts)

- 6.1 ڳار (Solutions)، پاڻيني ڳار (Aqueous Solutions)، ڳرندڙ (Solute) ۽ ڳاريندڙ (Solvent)
- 6.2 رچيل (Saturated)، اڻ رچيل (Unsaturated)، سرس رچيل (Super Saturated)
- ڳارون ۽ ڳارن جي ڇڏائي (Dilution of Solutions)
- 6.3 ڳارن جا قسم
- 6.4 ڳار جي قوت يا گهاتاڻ (Concentration) جا ايڪا
- 6.5 ڳرڻ پذيري (Solubility)
- 6.6 ڳار، اڻ ڳريل (Suspension) ۽ نرم مادو (لسونت) (Colloids) جي پيٽ

شاگردن جي سکيا جا حاصلات (Students Learning Outcomes)

هن باب سکڻ بعد شاگرد:

- اصطلاحن: ڳار، آبي ڳار، ڳرندڙ ۽ ڳاريندڙ جي مثالن سان تعريف ڪري سگهندا.
- رچيل، اڻ رچيل ۽ سرس رچيل ڳارن جي وچ ۾ فرق کي بيان ڪري سگهندا.
- ڳارن (گئس ۾ گئس، گئس ۾ پاڻي ۽ گئس ۾ نهرو) جو نهڻ بيان ڪري سگهندا.
- ڳارن (پاڻي ۾ گئس، پاڻي ۾ پاڻي ۽ پاڻي ۾ نهرو) جو نهڻ بيان ڪري سگهندا.
- ڳارن (نهري ۾ گئس، نهري ۾ پاڻي، نهري ۾ نهرو) جو نهڻ بيان ڪري سگهندا.
- ڪنهن ڳار جي گهاتاڻي (Concentration) جو مطلب واضح ڪري سگهندا.
- موليرٽي جي وصف ڏيئي سگهندا.
- ڳار في سيڪڙو جي تعريف بيان ڪري سگهندا.
- ڳار جي موليرٽي (Molarity) جي حوالي سان سوال حل ڪري سگهندا.
- ڪنهن خاص موليرٽي جو ڳار ڪيئن تيار ٿيندو آهي اهو بيان ڪري سگهندا.
- گهاتي ڳار مان ڄاڻايل موليرٽي وارو ڇڏو ڳار تيار ڪري سگهندا.
- ڳار جي موليرٽي ۽ ان جي گهاتاڻي (g/dm^3) جي وچ ۾ متاستا ڪري سگهندا.
- ڪنهن شيءِ جو هڪ ٻئي ۾ ڳرڻ پذيري جي اڳڪٿي لاءِ قاعدو (هڪجهڙو هڪجهڙي کي ڳاري ٿو) استعمال ڪري سگهندا.
- لسونت (Colloids) ۽ اڻ ڳريل (Suspensions) جي تعريف ڏيئي سگهندا. ڳارن، اڻ ڳريلن ۽ لسونت جي وچ ۾ فرق ڪري سگهندا.



تعارف (Introduction)

ڳرندڙ ۽ ڳاريندڙ جي يڪسان ملاوت کي ڳار چئبو آهي. ڳار اسان جي چوڌاري هر هنڌ موجود آهن. اسان جي چوڌاري کوڙ ساريون شيون جيئن ڪير جو گلاس، دوائون، رت، مٺ (Alloy)، گاسليت، نل جو پاڻي، رڌ پچاءُ وارا تانوءَ ۽ جراحي جا اوزار وغيره اهي سڀ ڳارن جا مثال آهن. ٻوٽن جو زمين مان جذب ڪيل غذائي شيون پڻ ڳارن جا مثال آهن. اسان جيڪو کاڌو کائون ٿا اهو ڳارن جي مدد سان اينزائيم (Enzymes) سان ملي ٿو. ڪيميائي عمل اڪثر ڳارن ۾ واقع ٿيندا آهن. هي سڀ ڳارن جي موجودگي ۽ سهاري سان ممڪن ٿيندا آهن.

هن باب ۾ اسان ڳارن، ڳار جي قسمن، اڻ ڳريل ۽ لسونت جي پيٽ ۽ اڀياس ڪنداسين.

6.1 ڳار، آبي ڳار، ڳرندڙ ۽ ڳاريندڙ

(Solution, Aqueous Solution, Solute and Solvent)

6.1.1 ڳار (Solution)

ٻه يا ٻن کان وڌيڪ شين جي هڪٿي حالت ۾ يڪسان ملاوت کي ڳار چئبو آهي. ڳار مادي جي تنهي حالتن ۾ موجود رهندو آهي. نهري ڳار جو هڪ مثال (جست جو ڪاپر ۾ ڳرڻ آهي) پاڻي ڳار جو مثال پاڻي ۾ ڪنڊ ۽ گئس جو ڳار هوا جنهن ۾ اسان ساھ کڻون ٿا. هوا آڪسيجن، نائٽروجن، ڪاربان ڊاءِ آڪسائيڊ وغيره گئسن جي ٺهيل آهي.

6.1.2 پاڻي ڳار (Aqueous Solution)

پاڻي ڳار پاڻي ۾ شين جي ڳري وڃڻ سان حاصل ٿيندو. لفظ اڪسس (Aqueous) لاطيني لفظ ايڪئا (Aqua) مان اخذ ڪيو ويو آهي. جنهن جو مطلب پاڻي آهي. پاڻي ۾ ڪنڊ، لوڻ ۽ تيزاب وغيره پاڻي ڳار جا مثال آهن. پاڻي ڳار ۾ پاڻي گهڻي مقدار ۾ ٿيندو آهي ۽ ڳاريندڙ (Solvent) طور ورتو ويندو آهي.



شڪل 6.1 ڳار جو تيار ٿيڻ



6.1.3 ڳرندڙ (Solute)

ڳار جا اهي جزا جيڪي هميشه ٿوري مقدار ۾ موجود هوندا آهن ان کي ڳرندڙ (Solute) چئبو آهي. ڳار ناهڻ لاءِ ڳرندڙ ڪنهن ڳاريندڙ ۾ حل ٿي ويندو آهي. روزاني زندگي ۾ ڳرندڙ جو مثال پاڻي ۾ ڪنڊ آهي. ڳرندڙ ڪنڊ آهي ۽ ڳاريندڙ پاڻي آهي. ڳار ۾ ٻن کان مٿي ڳرندڙ به ٿي سگهن ٿا. مثال طور ڪولڊڊرنڪ ۾ ڪنڊ، لوڻ ۽ ڪاربان ڊاءِ آڪسائيڊ ڳرندڙ آهن ۽ پاڻي ڳاريندڙ آهي. هڪ ٻئي مثال تي غور ڪريو، هوا ڪيترن ئي گئسن جيئن نائٽروجن، ڪاربان ڊاءِ آڪسائيڊ، آڪسيجن ۽ بي عمل گئسن جو ڳار آهي. هن ڳار ۾ ڪاربان ڊاءِ آڪسائيڊ، آڪسيجن ۽ بي عمل گئسون ڳرندڙ آهن ۽ نائٽروجن ڳاريندڙ آهي.

6.1.4 ڳاريندڙ (Solvent)

ڳار جا اهي جزا جيڪي گهڻي مقدار ۾ موجود هوندا آهن ان کي ڳاريندڙ (Solvent) چئبو آهي. ڳاريندڙ اڪثر پاڻي هوندا آهن، پر گئس يا نهرو به ٿي سگهن ٿا. ڳار جو اهو جزو جيڪو ڳرندڙ کي ڳاري سگهي ٿو ان کي ڳاريندڙ چئبو آهي. پاڻي گهڻو عام ڳاريندڙ آهي. ڇاڪاڻ ته هي زياده تر ڳرندڙ کي ڳاري سگهي ٿو. ان ڪري هن کي عالمگير ڳاريندڙ (Universal Solvent) پڻ چيو ويندو آهي.

آزمائشي سوال



- ڳار ڇو اسان لاءِ اهم آهن؟
- ڇو ڳار کي ملاوت چئبو آهي؟
- آبي ڳار ڇا هوندا آهن؟
- ڳرندڙ ۽ ڳاريندڙ جا ڪي به مثال ڏيو؟
- هوا اڪثر گئسن جيئن نائٽروجن، ڪاربان ڊاءِ آڪسائيڊ، آڪسيجن ۽ بي عمل گئسن جو ڳار آهي. نائٽروجن کي ڇو ڳاريندڙ چيو ويندو آهي؟

6.2 رچيل، اڻ رچيل، سرس رچيل ڳار ۽ ڳار جي ڇڏائي

(Saturated, Unsaturated, Supersaturated Solution and dilution of Solution)

6.2.1 رچيل ڳار (Saturated Solution)

بيڪر ۾ ڪجهه پاڻي کڻو ۽ ٿوري مقدار ۾ ڪنڊ ملايو. جيڪڏهن ڪنڊ جي ملائڻ کي جاري رکيو وڃي ته هڪ اهڙي حد ايندي، جڏهن پاڻي ان کان وڌيڪ ڪنڊ کي ڳاري نه سگهندو آهي ۽ ان ۾ ڳرندڙ وڌيڪ نه ڳري سگهندو آهي. اهڙي ڳار کي رچيل ڳار چئبو آهي. ان ڪري اسان رچيل ڳار جي تعريف هيٺ هن ريت ڏيئي سگهون ٿا.
”اهو ڳار جيڪو ڪنهن مخصوص گرمي پد تي ڳرندڙ کي وڌيڪ ڳاري نه ٿو سگهي ان کي رچيل ڳار (Saturated Solution) سڏجي ٿو.“



6.2.2 اڻ رچيل ڳار (Unsaturated Solution)

اهو ڳار جيڪو ڪنهن مخصوص گرمي پد تي رچڻ لاءِ گهربل کان گهٽ مقدار ڳرنڌ رکي ٿو ان کي اڻ رچيل ڳار (Unsaturated Solution) چئجي ٿو. پاڻي ۾ لوڻ جو ڳرڻ اڻ رچيل ڳار، جو هڪ مثال آهي. جنهن ۾ وڌيڪ ڳرنڌ کي ڳارڻ جي قابليت آهي.

6.2.3 سرس رچيل ڳار (Supersaturated Solution)

اسان جڏهن رچيل ڳار کي گرم ڪريون ٿا ته، اهو ڪنڊ (ڳرنڌ) جي گهٽي مقدار کي ڳارڻ لاءِ وڌيڪ گنجائش حاصل ڪري وٺي ٿو. هي ڳار رچيل ڳار، ۾ موجود ان کان تمام گهڻو ڳرنڌ جو مقدار رکي ٿو. ان ڳار کي هاڻي سرس رچيل ڳار چئبو آهي. ان ڪري، اسان سرس رچيل ڳار جي تعريف هن طرح ڪري سگهون ٿا. اهو رچيل ڳار جيڪو، گرم ڪرڻ کان پوءِ ڳرنڌ جي ٿوڙي وڌيڪ مقدار کي ڳاري سگهي. ان کي سرس رچيل ڳار سڏجي ٿو.

رچيل، اڻ رچيل ۽ سرس رچيل کي بهتر سمجهڻ لاءِ، هنن جي تفاوتن ۾ تفصيلي پيٽ جدول 6.1 ۾ ڏنل آهي.

جدول 6.1 رچيل، اڻ رچيل، سرس رچيل ڳارن جي وچ ۾ فرق

سرس رچيل	اڻ رچيل	رچيل
سرس رچيل ڳار ۾ ڳرنڌ کي ان جي گنجائش کان وڌيڪ مقدار ۾ ڳاريو ويندو آهي.	اڻ رچيل ڳار مخصوص گرمي پد تي ڪجهه وڌيڪ مقدار ڳرنڌ جو ڳاري سگهجي ٿو.	• رچيل ڳار ۾ ڳرنڌ جو مقدار کان وڌيڪ مقدار هوندو آهي، جيڪو مخصوص گرمي پد تي ڳاري سگهجي ٿو.
ڳار جي گهٽائڻ رچيل ڳار کان گهٽي ٿيندي آهي.	ڳار جي گهٽائڻ رچيل ڳار کان گهٽ ٿيندي آهي.	• ڳار جي گهٽائڻ اڻ رچيل ڳار کان گهٽي ٿيندي آهي.
هن ۾ ٿانوءَ جي تري تي ڇاڻ ڌرتا نهندا آهن.	هن ۾ ڀڻ ٿانوءَ جي تري تي ڇاڻ ڌرتا نه نهندا آهن.	هن ۾ ٿانوءَ جي تري تي ڇاڻ ڌرتا (Precipitates) نه نهندا آهن.
اهو ڳار جنهن ۾ 36 گرام کان وڌيڪ سوڊيم ڪلورائيڊ في 100cm^3 پاڻي ۾ ٿورو وڌيڪ گرمي پد تي ڳاريو وڃي ته اهو سرس رچيل ڳارن جو هڪ مثال آهي.	اهو ڳار جنهن ۾ 100cm^3 پاڻي ۾ 36 گرام کان گهٽ سوڊيم ڪلورائيڊ 20°C جي گرمي پد تي ڳاريو ويو آهي ته هي اڻ رچيل ڳارن جو هڪ مثال آهي.	• رچيل ڳار جو هڪ مثال 100cm^3 پاڻي ۾ 36 گرام سوڊيم ڪلورائيڊ 20°C گرمي پد تي ڳاريو ويو هجي.



6.2.4 ڳار جي ڇڊائي (Dilution of Solution)

اسان ٻن بنيادي اصطلاحن ڇڊو ۽ گهاتو ڳار بابت اڳ ۾ ئي ڄاڻون ٿا، اهي ٻيئي ان ۾ موجود ڳرنڌڙ جي نسبتي مقدار تي دارومدار رکندا آهن. ڇڊو ڳار ڳاريندڙ جي وڏي مقدار ۽ ڳرنڌڙ جو گهٽ مقدار رکي ٿو جيئن ڳار ۾ وڌيڪ پاڻي ملائڻ. ان لحاظ کان گهاتو ڳار (Concentrated Solution) ڳاريندڙ جي گهٽ مقدار ۾ ڳرنڌڙ جو نسبتي گهڻو مقدار رکي ٿو.

ڳار جي ڇڊاڻ وارو عمل تجربي گاهه ۾ ضروري هوندو آهي، جيئن ته ڳار اڪثر وڏي گهاتاڻ وارو خريد ڪيو ويندو آهي ۽ ضرورت وقت ان ڳار کي ڇڊو ڪرڻ ذريعي گهربل گهاتائي وارو ڳار مليل فارمولا مطابق تيار ڪري سگهيو آهي.

ڇڊائي وارو ڳار تيار ڪرڻ (Preparing Dilute Solution)

تجربي گاهه ۾، اسان هيٺ ڏنل فارمولا استعمال ڪري گهاتائي ڳار مان ڇڊو ڳار ٺاهي سگهون ٿا.



شڪل 6.2 ڇڊاڻ وارو ڳار

گهاتو ڳار = ڇڊو ڳار

$$M_2V_2 = M_1V_1$$

هتي M_1 = گهاتائي ڳار جي موليرٽي

V_1 = گهاتائي ڳار جو مقدار

M_2 = ڇڊي ڳار جي موليرٽي

V_2 = ڇڊي ڳار جو مقدار

مثال 6.1:

توهان ڪيئن 2.0M $MgSO_4$ جي ڳار مان 0.4M وارو 100 ml ڳار تيار ڪري سگهو ٿا؟

حل:

$$2.0 \text{ M } MgSO_4 = M_1$$

$$0.4 \text{ M } MgSO_4 = M_2$$

$$100 \text{ ml} = V_2$$

$$? = V_1$$

گهاتاڻ وارو ڳار = ڇڊاڻ وارو ڳار

$$M_2V_2 = M_1V_1$$

$$0.4 \times 100 = 2 \times V_1$$

$$V_1 = \frac{0.4 \times 100}{2}$$

$$= 20 \text{ cm}^3$$

2.0M $MgSO_4$ ڳار مان 20cm³ مقدار کي 100cm³ جي پيمائش واري فلاسڪ ۾

منتقل ڪريو ۽ ان کي ڇڊو ڪرڻ لاءِ 100 ml نشان تائين پاڻي ڀري ملايو. هي هاڻي

$MgSO_4$ جو 0.4 M ڇڊاڻ وارو ڳار آهي.



مثال 6.2:

توهان ڪيئن NaOH جي 1.5M گهٽائي واري ڳار مان 500cm^3 جو 0.20 M وارو ڳار تيار ڪري سگهو ٿا؟

حل:

$$1.5 \text{ M NaOH} = M_1$$

$$0.2 \text{ M NaOH} = M_2$$

$$500\text{cm}^3 = V_2$$

$$? = V_1$$

گهٽائڻ وارو ڳار = ڇڏائڻ وارو ڳار

$$M_2 V_2 = M_1 V_1$$

$$0.2 \times 500 = 1.5 \times V_1$$

$$V_1 = \frac{0.2 \times 500}{1.5}$$

$$= 66.67 \text{ cm}^3$$

66.67 cm^3 گهٽائڻ وارو ڳار ڪٿو ۽ پيمائش واري فلاسڪ ۾ رکڻ ۽ ان ۾ ڏنل نشان

500 cm^3 تائين پاڻي ملائي ڇڏو ڪريو. هي هاڻي NaOH جو 0.20 M ڇڏائڻ وارو ڳار ٿي پوندو.

آزمائشي سوال



ٻه بيڪر A ۽ B تصور ڪيو. ٻنهي ۾ 20 ml پاڻي ڀريل آهي. بيڪر A ۾ 10g ۽ بيڪر B ۾ 20g سوڊيم ٿايو سلفيٽ ملايو ۽ احتياط سان لوڏيو. هيٺ سوالن جا جواب ڏيو.

- ڪهڙي بيڪر جو ڳار رچيل هوندو؟
- مٿئين تجربي سان ڪيئن سرس رچيل ڳار تيار ڪري سگهو ٿا؟
- رچيل ڳار ۽ اڻ رچيل ڳار، جي وچ ۾ ڀيٽ ڪري ڏيکارو؟
- ڪهڙي بيڪر ۾ اڻ رچيل ڳار آهي؟
- اڻ رچيل ڳار ڪيئن تيار ڪيو ويندو آهي؟
- تجربي گاهه ۾ HNO_3 جو 10 M موجود آهي. ڪيئن توهان 0.1 M جو 500 cm^3 ڳار تيار ڪري سگهندا؟

6.3 ڳارن جا قسم (Types of Solutions)

اسان کي خبر آهي ته مادي جون ٽي حالتون نهرو، پٿرو ۽ گئس آهن. ڳرندڙ سان گڏوگڏ ڳاريندڙ مادي جي تنهنجي حالتن جي ڪنهن به هڪ ۾ موجود ٿي سگهي ٿو. هن تنهنجي حالتن جي ملائڻ سان مختلف قسمن جا ڳار ٺهندا آهن. جيڪي جدول 6.2 ۾ ڏنل آهن.



جدول 6.2 ڳارن جا قسم

سلسليوار نمبر	ڳرندڙ جي حالت	ڳاريندڙ جي حالت	ڳار جي حالت	ڳار جو مثال
1	گئس	گئس	گئس	هوا، قوڪڙي ۾ هائڊروجن ۽ هيليم، هوا ۾ آڪسيجن
2	گئس	پاڻي	پاڻي	ڪاربونيٽ وارا مشروب (پاڻي ۾ ڳريل ڪاربان ڊاءِ آڪسائيڊ)
3	گئس	نهرو	نهرو	پئليڊيم (Palladium) ۾ هائڊروجن گئس، ٽائٽينيم ۾ نائٽروجن ڊونھون
4	پاڻي	گئس	گئس	ڪوهيٽو يا ڌنڌ (هوا ۾ باق پاڻي) پاڻيائي هوا جو گدلاڻ
5	پاڻي	پاڻي	پاڻي	پاڻي ۾ الڪوحل ايٿر ۾ تيل
6	پاڻي	نهرو	نهرو	املگم (Amalgam)، مڪڻ، پنيئر
7	نهرو	گئس	گئس	ڊونھون (هوا ۾ ڪاربان جا ذرڙا)
8	نهرو	پاڻي	پاڻي	پاڻي ۾ لوڻ، پاڻي ۾ ڪنڊ
9	نهرو	نهرو	نهرو	پتل (Brass) هڪ مٺ (ڪاپر ۾ جست ڳريل هوندو آهي)، (Bronze) (ڪاپر ۾ تين ڳريل هوندو آهي)

6.4 ڳار جي قوت جا ايڪا (Concentration Units)

اسان اڳ ۾ 6.2.4 ۾ پڙهيو آهي ته گهٽاڻ ڪنهن ڳاريندڙ يا ڳار جي ڏنل مقدار ۾ ڳرندڙ جو مقدار آهي. هي ڳرندڙ جي مقدار سان ڳار جي مقدار واري نسبت يا ڳرندڙ جي مقدار سان ڳاريندڙ جي مقدار واري نسبت پڻ آهي. گهٽاڻ کي ڳرندڙ جو مايو گرامن ۾ في ڳار جو مقدار dm^3 ۾ يا (g/dm^3) سان بيان ڪري سگهجي ٿو.

$$\text{گهٽاڻ } (g/dm^3) \text{ ۾} = \frac{\text{ڳرندڙ جو مايو گرام } g \text{ ۾}}{\text{ڳار جو مقدار } dm^3 \text{ ۾}}$$

ڇا توهان کي خبر آهي؟



$$1 \text{ dm}^3 = 1 \text{ l}$$

$$1 \text{ cm}^3 = 1 \text{ ml}$$

$$1000 \text{ ml} = 1 \text{ l}$$

$$1000 \text{ cm}^3 = 1 \text{ dm}^3$$

ڳار جي گهٽائڻ کي بيان ڪرڻ لاءِ ڪافي طريقا آهن. هن باب ۾ اسان صرف ٻن ايڪن متعلق پڙهنداسين.

6.4.1 في سيڪڙو (Percentage)

هي گهٽائڻ جو هڪ ايڪو آهي. ڪنهن ڳار ۾ موجود ڳرنڊڙ جي في سيڪڙو جو ذڪر ڪري ٿو. هن کي چار مختلف طريقن سان بيان ڪري سگهجي ٿو.

(i) مايو - مايو جي لحاظ سان في سيڪڙو (Mass by Mass Percent (m/m%))

هي ڳار جي 100gm ۾ ڳرنڊڙ جو ڳاريل ڳرام مايو آهي. مثال طور ڪنڊ جي ڳار 5% m/m جو مطلب آهي ته ڪنڊ جا 5 ڳرام پاڻي جي 95 ڳرامن ۾ ڳاري 100 ڳرامن جو ڳار ٺاهڻ.

$$100 \times \frac{\text{ڳرنڊڙ جو مايو (ڳرامن ۾)}}{\text{(ڳرنڊڙ جو مايو + ڳاريندڙ جو مايو) ڳرامن ۾}} = (\text{m/m}\%) \text{ ڳار في سيڪڙو}$$

يا

$$100 \times \frac{\text{ڳرنڊڙ جو مايو (ڳرامن ۾)}}{\text{ڳار جو مايو (ڳرامن ۾)}} =$$

(ii) مايو - مقدار جي لحاظ کان في سيڪڙو (Mass by Volume (m/v%))

هي ڳار جي 100cm³ ۾ ڳرنڊڙ جو ڳاريل ڳرام مايو آهي. مثال طور، ڪنڊ جي ڳار جو 5% m/v جو مطلب آهي ته ڳار جي 100cm³ ۾ 5 ڳرام ڪنڊ جو مايو آهي.

$$\frac{\text{ڳرنڊڙ جو مايو ڳرام ۾}}{\text{ڳار جو مقدار (cm}^3\text{ ۾)}} = (\text{m/v}\%) \text{ ڳار في سيڪڙو}$$

(iii) مقدار - مايو جي لحاظ کان في سيڪڙو (Volume by Mass Percent (%v/m))

هي ڳار جي 100 ڳرامن ۾ ڳرنڊڙ جو 5cm³ مقدار آهي. مثال طور ڳار الڪوئل (v/m) 5% جو مطلب الڪوئل جو 5cm³ مقدار کي پاڻي جي ان مقدار ۾ ڳاريو وڃي ته جيئن ڳار جو مايو 100 ڳرام ٿي پوي.

$$100 \times \frac{\text{ڳرنڊڙ جو مقدار (cm}^3\text{ ۾)}}{\text{ڳار جو مايو ڳرام ۾}} = (\text{v/m}\%) \text{ ڳار في سيڪڙو}$$



(iv) مقدار - مقدار جي لحاظ کان في سيڪڙو (%v/v) (Volume by Volume Percent)

هي ڳار جي 100cm^3 ۾ ڳرنڊڙ جو ڳاريل مقدار cm^3 ۾ آهي. مثال طور: ڳار 5% (v/v) جو مطلب آهي ته الكوحل جو 5cm^3 مقدار ڳار جي 100cm^3 بنائڻ لاءِ 95cm^3 پاڻي ۾ ڳاريو ويو آهي.

$$100 \times \frac{\text{ڳرنڊڙ جو مقدار (cm}^3\text{)} \text{ ۾}}{\text{ڳار جو مقدار (cm}^3\text{)} \text{ ۾}} = (\%v/v) \text{ سيڪڙو ڳار في}$$

مثال 6.3: (مايي جو في سيڪڙو)

پاڻي جي 110 گرام ۾ 15g لوڻ کي ڳارڻ ذريعي حاصل ٿيل ڳار جو گهٽائڻ في سيڪڙو (%m/m) معلوم ڪريو.

حل:

لوڻ جو مايو = 15 گرام

پاڻي جو مايو = 110 گرام

لوڻ جي مائي جو في سيڪڙو = ؟

توتل ڳار جو مايو = 15 گرام لوڻ + 110 گرام پاڻي = 125 گرام

مايي جي لحاظ کان في سيڪڙو جو شمار هن ريت ٿيندو:

$$\frac{100 \times \text{ڳرنڊڙ جو مايو (گرام)}}{\text{ڳار جو مايو (گرام)}} = (\%m/m) \text{ سيڪڙو ڳار في}$$

$$12\% = 100 \times \frac{15}{125} =$$

هن طرح ڳار جي مائي جي لحاظ کان گهٽائڻ 12% آهي.

مثال 6.4: (مقدار جي لحاظ سان في سيڪڙو)

الكوحل جي 25cm^3 کي پاڻي ۾ ملائڻ سان حاصل ٿيل 150cm^3 جو ڳار جو مقدار في مقدار جي لحاظ سان في سيڪڙو معلوم ڪريو.

حل:

ڳرنڊڙ جو مقدار = 25cm^3

ڳار جو مقدار = 150cm^3

مقدار في مقدار في سيڪڙو (%v/v) = ؟

$$100 \times \frac{\text{ڳرنڊڙ جو مقدار (cm}^3\text{)} \text{ ۾}}{\text{ڳار جو مقدار (cm}^3\text{)} \text{ ۾}} = (\%v/v) \text{ سيڪڙو ڳار في}$$

$$100 \times \frac{25}{150} =$$

$$16.7\% =$$

هن طرح ڳار جو مقدار جي لحاظ کان گهٽائڻ 16.7% آهي.

6.4.2 موليرتي (Molarity)

ڳرندڙ مادي (Solute) جي مول (Moles) جو اهو تعداد جيڪو ڳار جي هڪ 1dm^3 ۾ ڳري وڃي، تنهن کي موليرتي چئبو آهي. موليرتي گهاتاڻ جي هڪ ايڪو آهي جنهن ۾ ڳرندڙ جي مقدار کي گرام ۾ ظاهر ڪيو ويندو آهي. ڳار جي مقدار کي (dm^3) ۾ ڏيکاريو ويندو آهي. هن کي "M" سان ظاهر ڪيو ويندو آهي ۽ هن جو ايڪو مول في معڪب ڊيسي ميٽر (mol/dm^3) هوندو آهي.

$$\text{موليرتي (M)} = \frac{\text{ڳرندڙ جو مول تعداد}}{\text{ڳار جو مقدار } \text{dm}^3 \text{ ۾}}$$

$$\frac{\text{ڳرندڙ جو مايو}}{\text{ڳرندڙ جو مول مايو } (\text{g mol}^{-1})} = \text{ڳرندڙ جو مول تعداد}$$

$$\frac{\text{ڳار جو مقدار } \text{dm}^3 \text{ ۾}}{1000} = \frac{\text{ڳار جو مقدار } (\text{cm}^3)}{1000}$$

$$\text{موليرتي} = \frac{\text{ڳرندڙ جو مول مايو } (\text{g mol}^{-1})}{\text{ڳاريندڙ جو مقدار } (\text{cm}^3)} \times \frac{1000}{1000}$$

مول واري ڳار جي تياري (Preparation of Molar Solution)

ڳرندڙ مادي جو (مول مايو) هڪ مول کي ضرورت مطابق پاڻي جي مقدار ۾ ان طرح ڳاريو ويندو آهي ته جيئن ٽوٽل مقدار 1dm^3 ملي وڃي. هن ڳار کي هڪ مول وارو ڳار چيو ويندو آهي.

مثال طور، ڳرندڙ مادي لوڻ NaCl جو 1dm^3 ۾ 1.0M ڳار تيار ڪريو.

هيٺ ڏنل مرحلن کي غور هيٺ آڻي سگهجي ٿو.

1. سوڊيم ڪلورائيڊ NaCl جو 58.5 گرام مايو توري ڪڍو.

سوڊيم ڪلورائيڊ NaCl جو مول مايو = $35.5 + 23 = 58.5$

58.5 گرام في مول

58.5 g/mol

2. سوڊيم ڪلورائيڊ NaCl کي مقداري فلاسڪ (Volumetric Flask) ۾ وجهو.

3. لوڻ کي ڳارڻ لاءِ پاڻي ملائيندا وڃو ۽ 1dm^3 جو ڳار تيار ڪريو.

توهان NaCl جي 1M ڳار 1dm^3 پاڻي ۾ 58.5 گرام لوڻ کي ڳارڻ سان

تيار ڪيو آهي.

ساڳئي نموني 0.1 M ڳار تيار ڪرڻ لاءِ توهان پاڻي جي 1dm^3 ۾ لوڻ جو 5.85

گرام ڳاري سگهو ٿا.



ڳار جا موليرٽي جي بنياد تي حساب (Problems based on Molarity of a Solution) مثال 6.5:

لوڻ جو 20 گرام کي 500cm^3 جي ڳار ۾ ڳاريو ويو آهي. ان ڳار جي موليرٽي معلوم ڪريو.
حل:

$$\begin{aligned} 20\text{g} &= \text{ڳرندڙ جو مايو} \\ \text{NaCl جو مول مايو} &= 35.5 + 23 \\ &= 58.5 \text{ گرام في مول} \\ \text{ڳار جو مقدار} &= 500 \text{ cm}^3 \\ \text{موليرٽي (M)} &= ? \end{aligned}$$

فارمولا:

$$\begin{aligned} \text{موليرٽي} &= \frac{\text{ڳرندڙ جو مايو (g)}}{\text{ڳاريندڙ جو مقدار (cm}^3)} \times \frac{1000}{\text{ڳرندڙ جو مول مايو (gmol}^{-1})} \\ &= \frac{1000 \times 20\text{g}}{500 \times 58.5\text{g/mol}} \\ &= 0.683 \text{ mol/dm}^3 \end{aligned}$$

مثال 6.6:

2M موليرٽي جي 100cm^3 ڳار ۾ موجود آڪسيلڪ تيزاب (Oxalic Acid) جو مايو ڇا آهي؟
حل:

$$\begin{aligned} 2 \text{ mol/dm}^3 &= \text{موليرٽي} \\ 100 \text{ cm}^3 &= \text{مقدار} \\ \text{آڪسيلڪ تيزاب (C}_2\text{H}_2\text{O}_4) \text{ جو مول مايو} &= (4 \times 16) + (2 \times 1) + (2 \times 12) \\ &= 64 + 2 + 24 = \\ &= 90 \text{ گرام في مول} \\ &= 90 \text{ g/mol} \\ \text{ڳرندڙ جو مايو} &= ? \end{aligned}$$

فارمولا:

$$\begin{aligned} \text{موليرٽي} &= \frac{\text{ڳرندڙ جو مايو (g)}}{\text{ڳاريندڙ جو مقدار (cm}^3)} \times \frac{1000}{\text{ڳرندڙ جو مول مايو (gmol}^{-1})} \\ \text{يا} \quad \text{ڳرندڙ جو مايو} &= \frac{100 \times 90 \times 2}{1000} = 18 \text{ گرام} \\ \text{ڳرندڙ جو مايو} &= 18 \text{ g} \end{aligned}$$

مثال 6.7:

سلفيورڪ تيزاب جي نموني جي موليرٽي 20M آهي. سلفيورڪ تيزاب H_2SO_4 جو 0.5 M جو 500 cm^3 ڳار ٺاهڻ لاءِ توهان ڪيترو مقدار (cm^3) استعمال ڪندا؟
حل:

$$\begin{aligned} 20 \text{ M} &= M_1 = \text{ڏنل } H_2SO_4 \text{ جي موليرٽي} \\ 0.5 \text{ M} &= M_2 = \text{گهربل } H_2SO_4 \text{ جي موليرٽي} \\ 500 \text{ cm}^3 &= V_2 = \text{جو } H_2SO_4 \text{ گهربل مقدار تي} \\ V_1 &= \text{چڊو ڪرڻ لاءِ گهربل گهٽائي جو مقدار} = ? \\ &\text{فارمولا:} \end{aligned}$$

$$\begin{aligned} M_2 V_2 &= M_1 V_1 \\ \frac{0.5 \times 500}{20} &= \frac{M_2 V_2}{M_1} = V_1 \end{aligned}$$

$$12.5 \text{ cm}^3 =$$

H_2SO_4 جي 12 M واري ڳار مان 12.5 cm^3 استعمال ڪيو ويندو 0.5 M جي 500 cm^3 ڳار لاءِ.

آزمائشي سوال

- ڳارن جي گهٽاڻ (Concentration) جي تعريف بيان ڪريو؟
- براس (پتل) ۾ جست 20 سيڪڙو ۽ ڪاڀر 80 في سيڪڙو مشتمل هوندو آهي. هن ڳار ۾ ڳرنڌڙ ۽ ڳاريندڙ جي حالت جي سڃاڻپ ڪريو؟ ڳار جو قسم پڻ لکي ٻڌايو.
- چڊاڻ واري ۽ گهٽاڻ واري ڳار جي وچ ۾ فرق کي واضح ڪريو؟
- ڪهڙو هڪ ڳار وڌيڪ چڊاڻ وارو آهي، 2M وارو يا 3M وارو؟
- سوڊيم هائيڊروجن آڪسائيڊ NaOH جي ڳار جي گهٽاڻ 1.2M آهي. هن ڳار 500 cm^3 ۾ NaOH جو مايو g/dm^3 ۾ معلوم ڪريو؟
- پاڻي جي 140g ۾ کنڊ جا 10g ڳارڻ سان حاصل ڪيل ڳار جي گهٽاڻ في سيڪڙو معلوم ڪريو؟
- هڪ شاگرد کي کنڊ جي ڳار جو (m/m) 10% تيار ڪرڻ لاءِ چيو ويو آهي. هن اهڙي ڳار کي تيار ڪرڻ لاءِ ڪيترو ڳاريندڙ گهربل هوندو؟

6.4 ڳرڻ پذيري (Solubility)

ڪنهن ڳرنڌڙ مادي (Solute) جي وڌ کان وڌ مقدار جيڪو مخصوص گرمي پد تي رچيل ڳار تيار ڪرڻ لاءِ ڳاريندڙ (Solvent) جي 100 گرامن ۾ ڳري سگهي ٿو ان کي ڳرڻ پذيري (Solubility) چئبو آهي.



مختلف شين کي ڪنهن خاص گرمي پد تي هڪ جيتري ڳاريندڙ ۾ ڳرڻ جي جدا جدا قابليت ٿيندي آهي. مثال طور سوڊيم ڪلورائيڊ جي ڳرڻ پذيري 100g پاڻي ۾ 100°C تي 39.12g آهي، جڏهن ته سلور ڪلورائيڊ جي 100 گرام پاڻي ۾ 100°C تي ڳرڻ پذيري 0.02 گرام آهي. هي ظاهر ڪري ٿو ته سوڊيم ڪلورائيڊ جو ڳرڻ پذير سلور ڪلورائيڊ کان وڌيڪ هوندو آهي.

ڳرڻ پذيري جا عام اصول (General Principles of Solubility)

1. عام، ڳرڻ پذيري جو اصول ”هڪجهڙا هڪجهڙن کي ڳارين ٿا“ آهي. ان جو مطلب ته ٻه شيون جن جو ماليڪيولن جي باهمي زور هڪجهڙو هوندو آهي هنن جو هڪ ٻئي ۾ ڳرڻ جو امڪان وڌيڪ هوندو آهي. هي مشاهدي هيٺ آيو آهي ته،
 - آيونڪ ۽ قطبي ڳرندڙ قطبي ڳاريندڙن ۾ ڳري وڃن ٿا. مثال طور Na_2CO_3 ، ڪنڊ ۽ الڪوحل قطبي آهن ۽ پاڻي ۾ ڳري ويندا آهن ڇو ته پاڻي پڻ قطبي آهي.
 - غير قطبي ڳرندڙ شيون غير قطبي ڳاريندڙن ۾ ڳري ويندا آهن. جيئن تيل ۽ رنگ روغن غير قطبي آهن، هي ايٿر (Ether) ۾ ڳري ويندا آهن. جيئن ته اهي ٻيئي غير قطبي آهن، ساڳئي طرح، ميٿ (Waxes) ۽ چرٻي (Fats) بينزين ۾ ڳري ويندا آهن پر پاڻي ۾ نه ڳري سگهندا آهن.
 - غير قطبي مرڪب قطبي ڳاريندڙن (پاڻي) ۾ ڳار ٻڌي نه ٿيندا آهن. مثال طور تيل، پيٽرول، بينزين اهي غير قطبي آهن، اهي پاڻي ۾ نه ڳري سگهندا آهن. چاڪاڻ ته پاڻي قطبي هوندو آهي.
2. ڳرندڙ، ڳاريندڙ جو باهمي عمل (Solute Solvent Interactions)
3. گرمي پد (Temperatures)



ڇا توهان کي خبر آهي؟

جڏهن ڳاريندڙ- ڳاريندڙ يا ڳرندڙ ۽ ڳرندڙ جو باهمي عمل ڳاريندڙ جي باهمي کان گهڻو وڌيڪ هوندو آهي ته ڳار نه ٺهندو.

6.5.1 ڳرڻ پذيري ۽ ڳرندڙ- ڳاريندڙ جو باهمي عمل

(Solubility and Solute – Solvent Interaction)


- ڪنهن ڳرندڙ شيء کي ڳاريندڙ ۾ ڳارڻ لاءِ، هيٺين حالتن کي لازمي طور ٿيڻ گهرجي.
- ڳرندڙ- ڳرندڙ جو بانڊ کي ضرور ٽٽڻ گهرجي.
 - ڳاريندڙ- ڳاريندڙ جو بانڊ کي لازمي ٽٽڻ گهرجي ته جيئن ڳرندڙ جي ذرڙن کي جڳهه ميسر ٿي سگهي.
 - ڳرندڙ- ڳاريندڙ ۾ ڪشش جو زور وڌ کان وڌ ٿيڻ گهرجي.



گار نهڻ جو مرحلو ڳرندڙ- ڳرندڙ، ڳاريندڙ- ڳاريندڙ ۽ ڳرندڙ- ڳاريندڙ جي وچ ۾
 ڪشش جي نسبتي زور جي سگهه تي دارومدار رکي ٿو. ڪو ڳرندڙ ڪنهن ڳاريندڙ ۾
 تڏهن ڳري سگهي ٿو جيڪڏهن ڳرندڙ- ڳاريندڙ جي چڪ (ڪشش) يا زور ڳاريندڙ-
 ڳاريندڙ ۽ ڳرندڙ- ڳرندڙ جي چڪ جي زورن تي قابو پائڻ لاءِ ڪافي وڌيڪ هوندو آهي.
 جيڪڏهن ڳرندڙ ڳاريندڙ جي ڪشش جا زور انفرادي ڳرندڙ ۽ ڳاريندڙ جي ماليڪيولن
 جي باهمي ڪشش کان گهٽ هوندا آهن ته ڳرندڙ نه ڳري سگهندو آهي.

جيئن اسان کي خبر آهي ته سوڊيم ڪلورائيڊ هڪ آيونڪ مرڪب آهي. جڏهن
 سوڊيم ڪلورائيڊ کي پاڻي ۾ رکيو ويندو آهي، هي جلدي ۾ ڳري وڃي ٿو. پاڻي جي
 ماليڪيولن جو کاتو ڇيڙو سوڊيم آئن کي چڪيندو آهي ۽ پاڻي جي ماليڪيولن جو
 واڌو ڇيڙو ڪلورين آئن کي چڪيندو آهي. هن معاملي ۾ ڳرندڙ، ڳاريندڙ جي ڪشش
 ڳرندڙ- ڳرندڙ جي باهمي عمل سان پيٽ ۾ وڌيڪ هوندي آهي. پاڻي جا هي ڪشش وارا
 زور NaCl جي اندر Na^+ ۽ Cl^- جي ڪشش تي قابو پائڻ لاءِ ڪافي مضبوط هوندا آهن.
 پاڻي جي ماليڪيولن سان Na^+ ۽ Cl^- آئن جي ڪشش وارن زورن کي شڪل 6.3 ۾

ڏيکارجي ٿو.



سوڊيم ڪلورائيڊ جا قلم

سوڊيم ڪلورائيڊ پاڻي ۾ ڳريل

شڪل 6.3 پاڻي ۽ سوڊيم ڪلورائيڊ جو باهمي عمل

اسان هاڻي هن مان اهو نتيجو اخذ ڪيو آهي ته جيڪڏهن ڳرندڙ- ڳاريندڙ جي وچ
 ۾ ڪشش جو زور ڳرندڙ- ڳرندڙ جي باهمي عمل سان پيٽ ۾ وڌيڪ آهي ته پوءِ ڳار
 نهي پوندو آهي. جيڪڏهن ڳرندڙ- ڳرندڙ جو باهمي عمل ڳرندڙ- ڳاريندڙ جي کان وڌيڪ
 آهي ته پوءِ ڳرندڙ- ڳاريندڙ ۾ نه ڳري سگهندو آهي.



6.5.2 ڳرڻ پذيري تي گرمي پد جو اثر (Effect of Temperature on Solubility)

ڳرڻ پذيري نھري ۽ پٽڙي جي گرمي پد سان سڌي نسبت رکي ٿو. گرمي پد ۾ اضافي سان ڳرڻ پذيري وڌي ويندي آھي. ڇاڪاڻ ته گرم پاڻي جي ماليڪيولن ۾ حرڪي توانائي گھڻي ھوندي آھي ۽ نھرو ڳرندڙ سان گھڻو تيزيءَ سان ٽڪرائيندو آھي. مثال طور کنڊ جو ٿڌي پاڻي جي پيٽ ۾ گرم پاڻي ۾ گھڻو مقدار ڳرندو آھي. پوٽشيم ڪلورائيڊ جي ڳرڻ پذيري پاڻي جي 100g ۾ 20°C تي 34.7g آھي. اھا 100°C تي 56.7g/cm³ ٿي ويندي آھي.

سمورين گئسن ۾ جيئن لئي ڳارجي گرمي پد ۾ اضافي ٿئي ٿو ته ڳرڻ پذيري گھٽ ٿئي ٿي.

آزمائشي سوال

- ڳرڻ پذيري جو عام اصول ”ھڪجھڙو ھڪجھڙي کي ڳاري ٿو“ کي واضع ڪريو؟
- ڳرندڙ ڪنھن ڳاريندڙ ۾ ڇو ڳري ويندو آھي؟
- سوڇيو، ڳرندڙ- ڳرندڙ جا زور ڳرندڙ- ڳاريندڙ جي زورن کان ڪمزور آھن. ڇا ڳار ٺھي سگھي ٿو؟
- ڇو بينزين پاڻي ۾ نه ٿي ڳري سگھي؟
- ڪو غير قطبي ڳرندڙ پاڻي ۾ نه ٿو ڳري سگھي. ان جو مک سبب ڇا آھي؟

6.6 ڳار، اڻ ڳريل ۽ نرم مادو (لسونت) جي پيٽ

(Comparison of Solution, Suspensions and Colloids)

جڏھن ڪنھن ڳرندڙ (کنڊ يا لوڻ) کي پاڻي ۾ رکيو ويندو آھي ته ڪجهه وقت کان پوءِ کنڊ يا لوڻ پاڻي ۾ مڪمل طور تي ڳري ويندو آھي ۽ ايتري تائين جو اسان کنڊ يا لوڻ جا ذرڙا به نٿا ڏسي سگھون. جيڪڏھن اھا ساڳئي مشق واريءَ (Sand) يا مٽي (Clay) سان ورجايون، ڇا توهان کي ساڳيو نتيجو ملندو؟ کنڊ جو ڳار پاڻي ۾ صاف ڳار آھي، جڏھن ته واريءَ يا مٽي جو ڳار پاڻي ۾ صاف ڳار نه ھوندو آھي. ڪجهه وقت کان پوءِ، واري يا مٽي تري ۾ ھيٺ ويھي رھي ٿي ۽ اسان واريءَ يا مٽيءَ جا ذرڙا آساني سان ڏسي سگھون ٿا. ھاڻي ھنن ٻن ڳارن جي ڪير سان پيٽ ڪريو. ڪير ھڪ صاف ڳار نه آھي. پر ذرڙا وقت سان تري تي نه ٿا ويھن. تنھنڪري اسان اھو چئي سگھون ٿا ته ڳار ۾ ذرڙا منتشر رھن ٿا. پروايوڊاڊو گھڻو نه آھي جنھن ڪري ڳار جي صاف شڪل ظاھر نه ٿي ٿئي. ذرڙن جي واپي ۽ انھن جي خاصيتن جي آڌار تي، ملاوت جي صاف ڳار (Pure Solute)، اڻ ڳريل (Suspension) ۽ لسونت (Colloids) طور درج بندي ڪئي ويندي آھي.



6.6.1 ڳار (Solution)

ڳار ٻن يا ٻن کان وڌيڪ جزن جي هڪ جنس ملاوت هوندي آهي. جڏهن اسان پاڻي ۾ ڪنڊ کي ڳاريون ٿا، ڪجهه وقت کان پوءِ ڪنڊ پاڻي ۾ مڪمل طور ڳري وڃي ٿي ۽ ايتري تائين اسان اهي ذرڙا ڏسي نه سگهون. ڪنڊ جو پاڻي ۾ ڳرڻ ۽ مس جي ڦڙي جو پاڻي ۾ ملي وڃڻ صاف ڳار جا مثال آهن. صاف ڳارن ۾ هي ڳرندڙ ذرڙا انتهائي ننڍڙا هوندا آهن ۽ اسان انهن کي کليل اک سان ڏسي سگهون.


6.6.2 لسونت (نرم مادو) يا ڪولائڊ (Colloid)

ڪولائڊ ۾ ذرڙا صاف ڳار ۾ موجود انهن کان وڏا هوندا آهن. پر اهي ذرڙا جيڪي اڻ ڳريل (Suspension) ناهين ٿا ان کان ننڍا ٿين ٿا. تنهنڪري هي تانوءَ جي تري ۾ نه ويهندا آهن ڪولائڊس جي چرپر ڪندڙ ذرڙن کي چاڻي (Filtration) الڳ نه ٿو ڪري سگهجي پر اهي روشني جي ڪرڻن کي وڪيري ڇڏين ٿا. هن مظهر کي ٽائينڊل اثر (Tyndall Effect) چئبو آهي. هنن ڳارن کي نقلي ڳار (False Solution) به چيو ويندو آهي. ڪولائڊ ڳار جا مثال ڪير، مڪڻ، جيلي، رت وغيره آهن. ڪولائڊس جا ڪجهه ٻيا مثال ڪوهيڙو، دونهون ۽ مٽي جا ذرڙا جيڪي هوا ۾ هوندا آهن ۽ روشني جا ڪرڻا انهن مان گذرندي منتشر ٿي ويندا آهن.

ڇا توهان کي خبر آهي؟



ڪولائڊ جي ذرڙن سبب ڏسڻ ۾ ايندڙ (Visible) روشني جي پکيڙجڻ کي ٽائينڊل اثر (Tyndall Effect) چئبو آهي. هي مظهر فزڪس جي ماهر سائنسدان جان ٽائينڊل (John Tyndall) اڻويهين صدي ۾ دريافت ڪيو هو.



شڪل 6.4 ڪولائڊ جو ٽائينڊل اثر



6.3.3 اڻ ڳريل يا سسپينشن (Suspension)

هي ڳاريندڙ ڳرندڙ جو غير هم جنس يا غير يڪسان ملاوت (Heterogeneous Mixture) آهي جنهن ۾ ڳرندڙ جا ذرڙا نه ڳرندا آهن. سسپينشن پاڻي ۾ لٽڪاءِ وارو وڏا ذرڙا رکي ٿو. هي ذرڙا آخرڪار، چرپر جي غير موجودگي ۾ آهستي آهستي نيٺ تري وٽ جمع ٿين ٿا. مثال طور پاڻي ۾ گپ، پاڻي ۾ چاڪ، رنگ روغن وغيره ڳرندڙ ذرڙا ڏسڻ قابل وڏا هوندا آهن جن کي کلي اک سان ڏسي سگهجي ٿو ۽ هي روشني کي ڪولائيڊ وانگر پڻ وڪيري سگهن ٿا.

ڳار، سسپينشن ۽ ڪولائيڊ جي خاصيتن جي پيٽ هيٺ جدول 6.3 ۾ ڏيکاريل آهي.

جدول 6.3 ڳار، سسپينشن ۽ ڪولائيڊس جي خاصيتن جي پيٽ

ڪولائيڊ (Colloid)	سسپينشن (Suspension)	ڳار (Solution)
ذرڙي جو وايو 1 کان 100 نينو ميٽر (1 کان 100nm)	ذرڙي جو وايو 1000 نينو ميٽر 1000nm کان وڌ	ذرڙي جو وايو 1 نينو ميٽر 1nm کان گهٽ
هم جنس ۽ غير جنس (ذرڙا گهڻي عرصي تائين تري تي نٿا گڏجن).	غير جنس يا غير يڪسان (ذرڙا ڪجهه وقت کان پوءِ تري وٽ گڏجن ٿا)	هم جنس يا يڪسان (ذرڙا يڪسان طور تي ڳرن ٿا)
هي ذرڙا کلي اک سان نه ڏسي سگهبا آهن پر الترا خوردبين ذريعي ڏسي سگهجن ٿا.	ذرڙا ڪافي وڏا ٿين ٿا ۽ کلي اک سان ڏسي سگهجن ٿا.	ذرڙن کي واضح طور تي کليل اک سان نه ڏسي سگهبو آهي.
ميرانجهڙو پر يڪسان ۽ هڪجهڙو	ميرانجهڙو، غير يڪسان، گهٽ ۾ گهٽ ٻه نظر ايندڙ شيون.	صاف، شفاف ۽ يڪسان
اکثر نيم شفاف پر شفاف به ٿي سگهي ٿو.	اکثر غير شفاف پر شفاف به ٿي سگهي ٿو.	شفاف پر اڪثر رنگين
الڳ نه ٿا ڪري سگهجن	آساني سان الڳ ڪري سگهجن ٿا.	الڳ نه ٿا ڪري سگهجن
روشن کي منتشر ڪندا آهن (ٽائينڊل وارو اثر)	روشن کي منتشر ڪندا آهن پر شفاف نه آهن.	روشن کي منتشر نه ڪندا آهن.
ذرڙا فلٽر پيپر مان گذري سگهندا آهن.	ذرڙا فلٽر پيپر مان گذري نه سگهندا آهن.	ذرڙا فلٽر پيپر منجهان گذري سگهن ٿا.

آزمائشي سوال 

- ڪولائڊ ڪنهن ڳار کان مختلف ڪيئن هوندو آهي؟
- ڪهڙو ڪولائڊل ڳار آهي، نشاستي وارو ڳار (Starch Solution) يا گلوڪوز وارو ڳار.
- رنگ ۽ روغن واريون شيون ڪولائڊل واريون ڳارون آهن. ان جو سبب ڇا ٿيو؟
- ڪولائڊل واري ڳار کي استعمال ڪرڻ کان پهرئين ان کي ڇو چڱي طرح هلايو ويندو آهي؟
- اڻ ڳريل جا ڪي به ٻه مثال لکي ڏيکاريو؟
- اڻ ڳريل ۽ ڪولائڊل جي پيٽ ڪري ڏيکاريو؟
- ڪير ڪولائڊل وارو ڳار آهي، اهو دليل ڏيئي سمجهايو؟
- ڇو ڪنڊ وارو ڳار روشني کي وڪيري ڇڏيندو آهي؟
- غير خالص ڳار (False Solution) جي وصف ڏيو؟
- ڇو ڪولائڊل وارا ڳار ٽائڊل اثر (Tyndall Effect) ظاهر ڪن ٿا؟

معاشرو، سائنس ۽ ٽيڪنالاجي (Society, Science and Technology)

ڪميونٽي جو ڳارن جي مختلف پيداوارن سان لاڳاپو ڏيکاريو

(Relate Solution to Different Products in the Community)

اسان جي روزاني زندگي ۾ ڳار بيشمار اهميت ۽ اثر رکن ٿا. اسان جڏهن پنهنجي چوڌاري نظر ڊوڙايون ٿا ته جيئن ڪولڊ ڊرنڪ، مشروبات، دوائون، مڪڻ، ٽوٽ پيسٽ، سوئي گئس ۽ انهي نموني پاڻي ڏسڻ ۾ اچن ٿا اهي سڀ ڳار آهي. جڏهن چانهه جي ڪوپ ۾ ڪنڊ وجهي گڏايون ٿا اهو ڳار ناهيندا آهيون. جاندارن جي جسم ۾ واقع ٿيندڙ ڪيترائي ڪيميائي عمل پاڻي (هڪ ڳاريندڙ طور) جي موجودگي ۾ واقع ٿيندا آهن. اسان جي جسم ۾ کاڌي جو هڪجهڙائي (Assimilations) جو مرحلو پڻ ڳار ۾ واقع ٿيندو آهي. پتل (Brass) ۽ فولاد (Steel) اهي پڻ ڳار آهن. هي ڳارون رڌ پچاءَ جي ٿانئون، جراحي جي اوزارن، کاڌو کائڻ لاءِ چمچن، کاتن وغيره ۽ ٻين ڪيترين ئي شين ٺاهڻ لاءِ وڏي پيماني تي استعمال ڪيا ويندا آهن. چاندي ۽ تين سان املگم (Amalgam) ٺهي ٿو جنهن کي ڏندن جي پرائي ڪرڻ لاءِ تمام گهڻو استعمال ڪيو وڃي ٿو. ڪيميائي مرحلن جي اڪثريت ڪيميائي عملن جي آهي جيڪي ڳار ۾ واقع ٿين ٿا. گئسن جي ڳارن کي ڪيميائي صنعتن ۾ يوريا، امونيا گئس، نائٽرڪ ٽيزاب، ربڙ، کاڌي جو تيل وغيره ٺاهڻ لاءِ پڻ استعمال ڪيو ويندو آهي.

اختصار

- ◆ ڳار بن يا وڌيڪ شين جي يڪسان ملاوت آهي.
- ◆ ڪاشيءَ جيڪا ڳري وڃي ٿي ان کي ڳريندڙ چئبو آهي.
- ◆ اهڙي شيءِ جنهن ۾ ڳريندڙ ڳري ويندو آهي ان کي ڳاريندڙ چئبو آهي.
- ◆ ڳار جا اهي جزا جيڪي ٿوري مقدار ۾ موجود هوندا آهن ۽ ڳاريندڙ ۾ ڳري سگهن ٿا ان کي ڳريندڙ چئبو آهي.
- ◆ ڳار جا اهي جزا جيڪي گهڻي مقدار ۾ موجود هوندا آهن ۽ ڳريندڙ کي ڳاري سگهن ٿا. ان کي ڳاريندڙ سڏبو آهي.
- ◆ پاڻيائي (آبي) ڳار (Aqueous Solution) اهڙو ڳار آهي جنهن ۾ پاڻي کي ڳاريندڙ طور استعمال ڪيو ويندو آهي.
- ◆ اڻ رچيل ڳار ۾ ڳريندڙ جو مقدار ان جي ڳري پوڻ جي اصل گنجائش کان گهٽ هوندو آهي.
- ◆ رچيل ڳار ۾ ڳريندڙ جو ان جي ڳري پوڻ جي گنجائش مطابق مقدار ڳري ٿو.
- ◆ اعليٰ رچيل ڳار ۾ ڳريندڙ جي ڳارڻ جي گنجائش کي گرمي پد جي اضافي سان وڌايو ويندو آهي.
- ◆ ڳارن جا ٽي قسم ڳريندڙ ۽ ڳاريندڙ جي نوعيت واري بنياد تي ٿيندا آهن. ڳريندڙ ٺهرو، پٽڙو يا گئس ٿي سگهي ٿو. جيڪڏهن ڳار پاڻي ۾ آهي ان کي خالص ڳار (True Solution) سڏبو آهي.
- ◆ ڇڏاڻ واري ڳار (Dilute Solution) ۾ ڳاريندڙ جي گهڻي مقدار ۾ ڳريندڙ جو مقدار ٿورو هوندو آهي.
- ◆ گهٽاڻ واري ڳار ۾ ڳاريندڙ جي گهٽ مقدار ۾ ڳريندڙ جو مقدار وڌيڪ هوندو آهي.
- ◆ اسان ڳار کي هن مساوات $M_2V_2 = M_1V_1$ سان ڇڏو ڪري سگهون ٿا.
- ◆ ڪنهن ڳار ۾ ڳريندڙ جي نسبت کي گهٽاڻ سڏبو آهي.
- ◆ موليرٽي (Molarity) جي تعريف آهي ته ڳار جي 1dm^3 ۾ ڳريندڙ جو مول تعداد آهي. اهي ڳار جنهن جي گهٽاڻ کي موليرٽي ۾ ڏيکاريو ويندو آهي ان کي مول وارو ڳار چئبو آهي.
- ◆ ڳار ۾ سيڪڙو هي ڳريندڙ ۽ ڳاريندڙ جي وزن جو مائي ۽ مقدار جي بنياد تي هوندو آهي.
- ◆ ڳار جو في سيڪڙي مطابقت لاءِ ڳريندڙ ۽ ڳاريندڙ جو مقدار وڌائي يا گهٽائي سگهجي ٿو.
- ◆ ڳار جي 100g ۾ ڳريندڙ جي مقدار کي ڳرڻ پذيري وصف طور ورتو ويندو آهي.
- ◆ ڳريندڙ ۽ ڳاريندڙ جي نوعيت ”هڪجهڙا هڪجهڙن کي ڳارين ٿا“ ان اصول کي مڃين ٿا.

- ◆ غير جنس يا غير يڪسان ملاوت ڪافي وڏا اڻ ڳريل ذرڙا رڪن ٿا جيڪي ڪلي اک سان ڏسي سگهجن ٿا ان کي اڻ رچيل چئبو آهي.
- ◆ ڪولائڊ واري ڳار ۾، ڳرندڙ ذرڙا خالص ڳار جي انهن کان وڏا هوندا آهن پر پوري طرح وڏا نه جو ڪلي اک سان ڏسي سگهجن. هنن کي غير خالص ڳار (False Solution) چئبو آهي.

مشق

- پاڻو (الف): صحيح جواب جي چونڊ ڪريو.
 صحيح جواب تي (✓) جو نشان لڳايو.
1. مت (Alloy) ان جو يڪسان ملاوت آهي:

(الف) ٻن نهرن	(ب) ٻن پٽڙن
(ج) ٻن گئسن	(د) نهري ۽ پٽڙي
 2. پوٽشيم ڪلورائيڊ KCl جي رچيل ڳار کي گرم ڪرڻ تي هي ٿئي ٿو:

(الف) اڻ رچيل	(ب) اعليٰ رچيل
(ج) ڇڊاڻ وارو	(د) اهي سڀ
 3. اسان جيڪڏهن پاڻي ۾ واريءَ کي ڳاريون ٿا ته ان ملاوت کي چئبو آهي:

(الف) ڳار	(ب) اڻ ڳريل
(ج) ڪولائڊ	(د) گهاتاڻ وارو ڳار
 4. ڳرڻ پذيري کي اڪثر ڳاريندڙ جي _____ گرام ۾ ڳري ويل ڳرندڙ جي گرامن کي ڏيکاريو ويندو آهي.

(الف) 10	(ب) 100
(ج) 500	(د) 1000
 5. غير جنس يا غير يڪسان ملاوت جو مثال آهي:

(الف) پاڻي ۽ کنڊ	(ب) پاڻي ۽ واري
(ج) پاڻي ۽ لوڻ	(د) پاڻي ۽ مس
 6. سوڊيم ڪلورائيڊ جا NaCl جا ٻه مول ان جي برابر آهن:

(الف) 123 گرام	(ب) 135 گرام
(ج) 158 گرام	(د) 117 گرام
 7. ڪنهن ڳار جي موليرٽي آهي، جڏهن ڳار کي 500cm^3 ۾ سوڊيم ڪلورائيڊ جو 40g ڳارڻ سان تيار ڪيو ويندو آهي.

(الف) 1.4M	(ب) 1.5M
(ج) 1.33M	(د) 1.37M



8. کنڊ جو ڳار 10%(m/m) جو مطلب آهي ته ڳرندڙ جو 10g ان ۾ ڳريل آهي:
 (الف) 90 گرام پاڻي جو
 (ب) 95 گرام پاڻي جو
 (ج) 100 گرام پاڻي جو
 (د) 105 گرام پاڻي جو
9. خالص ڳار جو هڪ مثال هي آهي:
 (الف) نشاستي جو ڳار
 (ب) صابن جو ڳار
 (ج) پاڻي ۾ مَس
 (د) توت پيسٽ
10. ڳار جيڪو پاڻي گهڻو رکي ٿو:
 (الف) 1.0M
 (ب) 0.75M
 (ج) 0.5M
 (د) 0.25M
11. جڏهن ڪنهن رچيل ڳار کي ڇڊو ڪيو وڃي ٿو ته اهو ان ۾ تبديل ٿئي ٿو:
 (الف) رچيل ڳار
 (ب) اڻ رچيل ڳار
 (ج) گهاتاڻ وارو ڳار
 (د) اعليٰ رچيل ڳار
12. مڪڻ ان ڳار جو مثال آهي:
 (الف) گئس- پاڻي
 (ب) نهرو - نهري
 (ج) پاڻي- نهري
 (د) گئس- نهري
13. ڪو ڳار جيڪو پاڻي ڳاريندڙ ۾ نهرو ڳريندڙ رکي ٿو ان کي چئبو آهي:
 (الف) نهرا گئس ۾
 (ب) پاڻي نهري ۾
 (ج) نهرا نهري ۾
 (د) نهرا پنيٽ ۾
14. اڻ ڳريل ۾ ذرڙي جو وايو ڇا ٿيندو آهي:
 (الف) 10^3 nm
 (ب) 10^2 nm
 (ج) 10^3 nm کان گهٽ
 (د) 10^3 nm کان وڌيڪ
15. ڳار جي هر قسم جو نالو لکو

مثال	ڳاريندڙ	ڳرندڙ
	پاڻي	نهرو
	گئس	گئس
	نهرو	نهرو
	نهرو	پاڻي
	گئس	پاڻي
	پاڻي	پاڻي



ڀاڱو (ب): مختصر سوال

1. سوڊيم ڪلورائيڊ جو ڳار تيار ڪرڻ لاءِ ڳرندڙ- ڳاريندڙ جو باهمي عمل واضح ڪريو.
2. رچيل ڳار ۽ اڻ رچيل ڳار جي وچ ۾ فرق بيان ڪريو؟
3. ڳار جي وصف ڄاڻايو ۽ ڳارجي اهم جزن کي بيان ڪريو؟
4. توهان مايو/ مقدار في سيڪڙو (m/v)% مان ڇا مطلب ورتو آهي؟
5. مول واري ڳار جي مثال سان وصف ڏيو.
6. ڇو ڪولائيڊل (Colloidal) ٽائينڊل اثر کي ظاهر ڪن ٿا؟
7. اصطلاحن جي تعريف بيان ڪريو؟
(i) ڇڏاڻ (Dilution) (ii) گهٽاڻ (concentration)
(iii) ڳرڻ پذيري (Solubility) (iv) موليرٽي (Molarity)
8. قطبي ۽ آيونڪ ڳرندڙ صرف قطبي ڳاريندڙ ۾ ڳرندا آهن، ڇو؟
9. ڇو قطبي ڳرندڙ غير قطبي ڳاريندڙ ۾ نٿا ڳري سگهن؟
10. ڳار اسان جي ڪميونٽي لاءِ ڪيئن فائدي مند آهن؟
11. ڇو لوڻ پاڻي ۾ ڳري وڃي ٿو؟
12. هوا آڪسيجن، ڪاربان ڊاءِ آڪسائيڊ، نائٽروجن ۽ ٻين گئسن کي رکڻ وارو هڪ ڳار آهي. ڪهڙي گئس کي ڳاريندڙ سڏيو ويندو آهي ۽ ڇو؟
13. ڇو پيٽرول پاڻي ۾ نه ڳري سگهندو آهي؟

ڀاڱو (ج): تفصيلي سوال

1. گهٽاڻ واري ڳار مان ڇڏاڻ وارو ڳار ڪيئن تيار ٿئي ٿو اهو بيان ڪريو.
2. ڳرڻ پذيري اصطلاح جي وصف ڏيو. ڪيئن ڳرندڙ ۽ ڳاريندڙ جي نوعيت ڳارڻ جي حد کي مقرر ڪري ٿي؟
3. ڪيئن لوڻ جي ڳرڻ پذيري گرمي پد ۾ اضافي سان وڌي وڃي ٿي؟
4. پاڻي جي ماليڪيول لاءِ Na^+ ۽ Cl^- آئنن وارو ڪشش جي چڪ کي بيان ڪريو.
5. ڳرڻ پذيري کي ”هڪجهڙا هڪ جهڙن کي ڳارين ٿا“ جي حوالي سان بيان ڪريو.
6. ڳار، اڻ ڳريل ۽ ڪوالاتڊسج جي وچ ۾ ڪهڙو فرق هوندو آهي؟

ڀاڱو (د): حسابي سوال

1. $30cm^3$ جو ڳار ٺاهڻ لاءِ وڌيڪ پاڻي ۾ $1.25g$ هائڊرو ڪلورڪ HCl کي ڳاريو ويندو آهي. ڳار جي موليرٽي ڇا ٿيندي؟



2. پاڻي ۾ پوٽشيم ڪلورائيڊ جو 2.5g ڳارڻ سان KCl جو ڳار تيار ڪيو وڃي ٿو ۽ 100cm^3 تائين مقدار ٺاهيو وڃي ٿو. ان ڳار جي گھاٽاڻ (mol/dm^3) معلوم ڪريو.
3. ڪنهن فلاسڪ ۾ NaOH جو 0.5M ڳار آهي. ڳار جي في dm^3 ۾ موجود NaOH جو مايو ڇا آهي؟
4. اساس جي 4M جو 200ml کي بي اثر ڪرڻ لاءِ تيزاب 0.5M جو ڪيترو مقدار گهرجي ٿو؟
5. منرل پاڻي جي بوتل، ڳار جي 100cm^3 ۾ ڪئلسيم جو 28g رکي ٿي. ان جي گھاٽاڻ g/dm^3 ۾ معلوم ڪريو؟
6. الڪوحل جي 20cm^3 کي پاڻي جي 80cm^3 ۾ ڳاريل هڪ ڳار آهي. ان ڳار جي گھاٽاڻ (v/v) جو حساب ڪريو.
7. 0.3M جو 400cm^3 وارو ڳار تيار ڪرڻ لاءِ ڪيترو (NaOH) گهريل هوندو آهي؟